

फिल्म इवेंट

हॉलीवुड

बाफ्टा 2025 की तैयारियां शुरू
फैंस को सालभर रहेगा इंतजार

दुनिया के सबसे प्रतिष्ठित पुरस्कारों में से एक ब्रिटिश एकेडमी ऑफ फिल्म एंड टेलीविजन आर्ट्स यानी बाफ्टा के आगामी कार्यक्रम के आयोजन की तारीख की घोषणा कर दी गई है। 2024 में ओपेनहाइमर, पुअर थिंग्स और द जोन ऑफ इंटेरेस्ट ने कई अवॉर्ड अपने नाम किए थे। अलग-अलग देशों में हर साल कई पुरस्कार समारोहों का आयोजन किया जाता है। ब्रिटिश एकेडमी ऑफ फिल्म एंड टेलीविजन आर्ट्स यानी बाफ्टा भी इन्हीं प्रतिष्ठित पुरस्कारों में से एक है। साल 2024 में यह समारोह लंदन में आयोजित हुआ था। वहीं, अब इसके अगले वर्ष के कार्यक्रम की तारीख का एलान कर दिया गया है। बाफ्टा ने पुष्टि की है कि 2025 का पुरस्कार समारोह रविवार 16 फरवरी को आयोजित किया जाएगा। इस तारीख से यह साफ हो गया है कि समारोह ऑस्कर से दो सप्ताह पहले होगा। अगले साल अकादमी पुरस्कार (ऑस्कर) दो मार्च को दिए जाएंगे। इस बार भी बर्लिन फिल्म महोत्सव (13-23 फरवरी) के बीच में ही बाफ्टा पुरस्कार कार्यक्रम का आयोजन किया जाएगा। फिलहाल, इस कार्यक्रम को आयोजित करने वाले संगठन की ओर से समारोह के स्थान को लेकर कोई भी जानकारी नहीं दी गई है। 2024 में कार्यक्रम को लंदन के रॉयल फेस्टिवल हॉल में आयोजित किया गया था। 2024 का बाफ्टा पुरस्कार ऑस्कर से तीन सप्ताह पहले आयोजित किया गया था। इसमें, ओपेनहाइमर, पुअर थिंग्स और द जोन ऑफ इंटेरेस्ट ने कई अवॉर्ड अपने नाम किए थे। बड़ी संख्या में इस कार्यक्रम को लोगो ने देखा था। 2020 के बाद इस कार्यक्रम को सबसे अधिक व्यूअरशिप मिली थी। बीबीसी वन पर पुरस्कारों को राष्ट्रीय स्तर पर औरतन तीस लाख लोगो ने देखा था। बाफ्टा 2025 फिल्म पुरस्कारों के लिए पूर्ण समवरेखा और पात्रता का विवरण आने वाले महीनों में जारी किए जाने की उम्मीद जताई जा रही है।

टॉलीवुड

'कल्कि 2898 एडी' में अपराजेय
अश्वत्थामा बन छाने आ रहे अमिताभ

नाग अश्विन की महाकाव्य विज्ञान-फाई डायस्टोपियन फिल्म 'कल्कि 2898 एडी' के लिए फैंस के बीच उत्साह बढ़ रहा है। अब फिल्म से अमिताभ बच्चन के किरदार से पर्दा उठा दिया गया है, जिसने फैंस के उत्साह को और ज्यादा बढ़ा दिया है। नाग अश्विन की महाकाव्य विज्ञान-फाई डायस्टोपियन फिल्म 'कल्कि 2898 एडी' के लिए फैंस के बीच उत्साह बढ़ रहा है। फिल्म में प्रभास, अमिताभ बच्चन, कमल हासन, दीपिका पादुकोण और दिशा पाटनी प्रमुख भूमिकाओं में हैं। अब, फिल्म के निर्माताओं ने अमिताभ बच्चन के किरदार का पहला लुक जारी कर दिया है, जो इस साल की सबसे प्रतिष्ठित भारतीय फिल्म की रिलीज की दिशा में एक महत्वपूर्ण मील का पत्थर है। 21 सेकेंड के टीजर की शुरुआत अमिताभ बच्चन से होती है, जो मिट्टी के कपड़े पहने हुए हैं, एक गुफा में बैठे हैं और एक शिव लिंग की पूजा कर रहे हैं। बैकग्राउंड में, शांत संगीत के बीच, एक बच्चे की आवाज सुनाई देती है जो उससे पूछ रहा है, 'क्या आप मर नहीं सकते? क्या आप दिव्य हैं? आप कौन हैं?' जैसे ही तनाव बढ़ता है, बच्चन की गहरी आवाज जोर देकर कहती है, 'प्राचीन काल से, मैं अवतार के आगमन की प्रतीक्षा कर रहा हूँ। मैं गुरु द्रोण का पुत्र अश्वत्थामा हूँ।' पंजाब किंग्स और गुजरात टाइटन्स के बीच रविवार शाम के आईपीएल 2024 मैच की शुरुआत से पहले स्टार स्पॉटर्स पर पहली झलक का अनावरण किया गया था। इससे पहले दिन में, निर्माताओं ने फर्स्ट लुक अनावरण कार्यक्रम के बारे में एक घोषणा पोस्टर भी जारी किया था। पोस्टर में बिग बी को पूरी तरह से कपड़े से ढके हुए और मार्क पहने हुए एक मंदिर जैसी संरचना के अंदर बैठे हुए दिखाया गया था। कुछ महीने पहले, अश्विन ने महाकाव्य विज्ञान-कल्पना फिल्म के बारे में कुछ दिव्य खुलासे किए थे। जिसमें वादा किया गया था कि 'कल्कि 2898 एडी' एक असाधारण दृश्य तमाशा होगा। हाल ही में एक कार्यक्रम को संबोधित करते हुए अश्विन ने कहा, 'मैं बस यही चाहता हूँ कि इस फिल्म को बनाने में हमारी मदद करने के लिए और अधिक तकनीक होती।

हॉलीवुड

'कुख्यात' से इश्क लड़ांगी
एक्टर और मॉडल तनु

तनु प्रधान कम समय में लगतार 13 फिल्मों में अपने अभिनय का जलवा बिखेर चुकी है। उन्होंने 2019 में देवराज महंत के निर्देशन में बनी 'प्रेम मिलन' फिल्म से इस इंडस्ट्री में अपना कदम रखा। उसके बाद स्व. डायरेक्टर एजाज वारसी द्वारा निर्देशित छत्तीसगढ़ी फिल्म 'दहाड' के अलावा 'दिल है तोर दिवाना', 'रंग रंगीले', 'संगी जनम जनम' और 'लूप लाया लाटा फांदा' सहित अन्य कई फिल्मों के साथ ही हिन्दी फिल्म 'एक जिंदगी तेरे नाम', 'चाहते' और 'दिल से रूह तक' में काम कर चुकी है। छॉलीवुड के डायरेक्टर नीरज श्रीवास्तव के निर्देशन में बनने वाली छत्तीसगढ़ी फिल्म 'कलकी', अभिषेक सिंह के निर्देशन में बनने वाली हिन्दी फिल्म 'श्री रामायण कथा' व 'सिया के राम' के साथ ही छॉलीवुड डायरेक्टर रमाकांत सोनी की फिल्म 'दिल देके देखो में' भी मुख्य भूमिका करने जा रही है। इन फिल्मों की शूटिंग भी शीघ्र ही शुरू होने जा रही है।

वॉन गॉग का फैशन

दुनिया भर में अपनी पेंटिंग के चलते कालजयी हो चुके प्रख्यात पेंटर विसेंट वॉन गो की कला अब फैशन डिजाइनरों को भी खूब भा रही है। पिछले दिनों डच फैशन हाउस विक्टर एंड रॉल्फ के स्प्रिंग समर कलेक्शन में विक्टर और रॉल्फ ने वॉन की पेंटिंग को आधार बना कर अपना कलेक्शन पेश किया। हाउते-काउचर संग्रह में विशाल 3 डी फूलों और स्ट्रॉ टोपी के साथ उतरे मॉडल को दर्शकों ने खूब पसंद किया।



लाइफ स्टाइल

नाइट क्रीम में घी का करें इस्तेमाल, स्किन से जुड़ी समस्याएं होंगी कम



स्किन की केयर करने के महिलाएं कई सारे उपाय करती है साथ ही कई तरह के प्रोडक्ट का इस्तेमाल करती हैं। इन चीजों का इस्तेमाल करने के बाद भी कई बार रिजल्ट आपको इच्छा अनुसार नहीं आता है और स्किन से जुड़ी समस्या ज्यों की त्यों बनी रहती हैं। जहां दिन भर में स्किन की केयर करने के लिए महिलाएं कई सारे उपाय और प्रोडक्ट का इस्तेमाल करती हैं तो वहीं रात के समय स्किन की केयर करने में मामले में महिलाएं केयरलेस हो जाती हैं लेकिन स्किन की केयर रात में भी जरूरी है।

स्किन के लिए फायदेमंद है घी

घी में कई सारे गुण पाए जाते हैं और ये सभी गुण सहते के साथ-साथ बालों और स्किन के लिए फायदेमंद हैं। घी में एंटीमाइक्रोबियल गुण पाए जाते हैं और ये गुण स्किन से जुड़ी समस्या को कम करने में मदद करते हैं। वहीं घी में फेटी एसिड्स होते हैं जो स्किन के लिए फायदेमंद है साथ ही घी में पाए जाने वाले कई सारे और गुण स्किन से जुड़ी समस्या को कम करने में मदद करते हैं। इससे भी पढ़ें: घर पर ही इन तीन तरीकों से बनाएं एंटी-फ्रिज हेयर सीरम

नाइट क्रीम में करें घी का इस्तेमाल

रात के समय चेहरे पर घी लगाने से ड्राई स्किन से छुटकारा मिलता है और चेहरे के दाग धब्बे भी कम हो जाते हैं। वहीं रात के समय घी का इस्तेमाल करने से चेहरे की स्किन मुलायम और चमकदार भी होती है। वहीं स्किन को मॉइस्चराइज करने के लिए आप घी का इस्तेमाल किया जा सकता है साथ ही रात के समय घी लगाने से चेहरे की त्वचा ग्लो भी करेगी। रात के समय चेहरे पर स्किन लगाने से चेहरे पर रूखापन कम होता है साथ ही चेहरे से जुड़ी कई सारे समस्या भी कम होती है। घी का रात का समय इस्तेमाल करने से झुर्रियों से निजात पाया जा सकता है और आपकी त्वचा जवा नजर आएगी। वहीं घी कटे-फटे होठों को ठीक करने में भी मदद करता है। घी को लिए बाम की तरह इस्तेमाल कर सकती हैं। वहीं अगर रात के समय में होठों पर घी का इस्तेमाल करने से होंठ मुलायम भी होते हैं।

स्टाइल करें स्मार्ट फुटवियर, इस मौसम में हमेशा रहेगी कम्फर्टेबल

हम जब भी कहीं जानें के लिए तैयार होते हैं तो सबसे पहले अपने लिए कपड़ों को सच करते हैं। ऐसा इसलिए क्योंकि इससे लुक अच्छा लगता है। साथ ही हम चल रहे ट्रेड को फॉलो कर पाते हैं। इसके बाद फिर हम मेकअप से अपने लुक को खूबसूरत बनाते हैं। लेकिन कुछ तभी पूरा होता है जब आप पैरों में सही तरीके के फुटवियर को स्टाइल करते हैं। जिन्हें पहनकर आप कम्फर्टेबल भी रहें। इंडियन आउटफिट के साथ पहनने वाले आउटफिट के बारे में हम आपको बताते हैं।



शरारा के साथ पहनें स्ट्रेपी हील्स

शरारा आजकल काफी ट्रेंड में है इसलिए लड़कियां इसे शादी और नॉर्मल फंक्शन में पहनना भी पसंद करती हैं। लेकिन अक्सर इस बात को लेकर कंफ्यूज हो जाती हैं कि किस तरह की फुटवियर को सूट के साथ स्टाइल करें। आप पैरों में सही तरीके के फुटवियर को वियर करें। ऐसा इसलिए क्योंकि इसे पहनने से आपकी हाइट लंबी लगेगी। साथ ही आपका शरारा नीचे से गंदा भी नहीं होगा।

चूड़ीदार सूट के साथ पहनें व्लोज टो

सैंडल

चूड़ीदार सूट भी कई सारी लड़कियां पहनना पसंद करती हैं। अगर आपको भी ऐसे सूट पहनना पसंद है तो इसके साथ आप व्लोज टो वाले सैंडल को वियर कर सकती हैं। इससे आपको मिलेगा एक बेलेस लुक। इसमें आप ओपन टो वाली सैंडल भी ले सकती हैं और क्लोज वाली भी। इससे आपके पैरों में एयर भी जाती रहेगी तो गर्मी में इसे पहनने में कोई दिक्कत भी नहीं होगी।

मैट लिपस्टिक करती है होंठों को ड्राई? जानें सच्चाई

वैबि मेकअप चाहे हम रोजाना न करें, लेकिन लिपस्टिक को लगभग हम सभी रोजाना होंठों पर लगाते ही हैं। आमतौर पर इसके कलर को चुनने के लिए हम स्किन टोन को ध्यान में रखते हैं। वहीं इनमें आपको कई तरह के टेक्सचर भी देखने को मिल जाएंगे। टेक्सचर के अलावा एक मिथ यह भी मन में आता है कि क्या लिपस्टिक आपके होंठों को ड्राईनेस को बढ़ाती है या यह केवल एक मिथ है? तो आइये जानते हैं इस कि मैट लिपस्टिक क्या सच में होंठों को ड्राई कर देती है-



कितने तरह की होती है लिपस्टिक?

लिपस्टिक के कई प्रकार होते हैं। इनमें सबसे ज्यादा लिक्विड और क्रेयॉन को इस्तेमाल किया जाता है। इन 2 टेक्सचर के अलग-अलग फायदे और नुकसान भी होते हैं। लिक्विड की बात करें तो इनमें ऑयल का मात्रा कम होती है और यह क्रेयॉन के मुकाबले ज्यादा देर तक होंठों पर टिकी हुई रहती है। वहीं क्रेयॉन लिपस्टिक में कई प्रकार आपको देखने को मिलेंगे, जिनमें साटन मैट और मैट शामिल है। साटन मैट लिपस्टिक में काफी हल्की सी शाइन होती है और मैट में शाइन बिल्कुल भी नहीं होती है।

किस तरह की लिपस्टिक कर सकती हैं होंठों

को ड्राई?

होंठों की ड्राईनेस को बढ़ाने के लिए केवल लिपस्टिक नहीं, बल्कि लिपस्टिक को बनाते समय इस्तेमाल होने वाले केमिकल भी जिम्मेदार होते हैं। वहीं ज्यादातर मैट क्रेयॉन और लिक्विड लिपस्टिक में ऑयल का मात्रा कम होती है, जिसके कारण होंठों पर कलर लम्बे समय तक टिका रहता है लेकिन यह होंठों की त्वचा को ड्राई करने का काम भी करता है। अगर आपके होंठ ड्राई हैं तो बिल्कुल मैट लिपस्टिक को लगाना अन्याय है ही करे।

कार्नर न्यूज

रंगों और पैटर्न का ध्यान रखते हुए आप रह सकते हैं कूल-कूल

आज की सोसायटी में 'ड्रेस वेल' रहना है तो जरूर अपनाएं कुछ अनूठे टिप्स



'ड्रेस वेल' कैसे कहलाएं ऐसे

बढ़िया ड्रेसिंग गैर डिजाइनर और सस्ते कपड़ों में भी की जा सकती है। लेकिन इसके लिए आपको कुछ टिप्स याद रखने होंगे-

फिटिंग कैसी है

कपड़े सस्ते से ही हों लेकिन उनकी फिटिंग सही हो तो मानिए कि ये आप पर अच्छे लगेंगे ही। इसलिए सूट जैसे कपड़ों में तो खासतौर पर फिटिंग का ध्यान

रखना जरूरी हो जाता है। सूट में तो कंधों की फिटिंग जांचना जरूरी होता है।

घड़ियों में भी करें निवेश

घड़ी को हाथ के हिसाब से चुनें। ये न ज्यादा बड़ी हो और ना ही छोटी। इसलिए आप घड़ी बस सुंदरता या फिर दूसरों के स्टाइल को कॉपी करके न लें। ये अगर सही से चुनी जाए तो स्टाइल स्टेटमेंट बन जाएगी।

रंग भी बनें स्टाइल

पुरुष आज भी कपड़े खरीदते हैं तो रंगों से दूर भागते हैं। उन्हें अपने लिए सफेद, काले, भूरे और नीले जैसे रंग ही समझ आते हैं। लेकिन अब रंगों को पुरुषों की स्टाइल से भी जोड़ा जाता है, हो सकता है आप पर टिपिकल पुरुषों वाले रंग सूट ही न करते हों। जबकि हल्का गुलाबी, हल्के पीले जैसे रंग भी अपने स्टाइल में शामिल कीजिए और फिर देखिए आपका स्टाइल कैसे चमक उठता है। आप अपने कलर कॉम्प्लेशन के हिसाब से रंगों पर प्रयोग करें और फिर अपने लिए चुनें भी।





'द लीजेंड ऑफ हनुमान' के चौथे सीजन का हुआ ऐलान

मुंबई। जीवन जे कांग और नवीन जॉन की वेब सीरीज 'द लीजेंड ऑफ हनुमान' के तीनों सीजन को दर्शकों का बेशुमार प्यार मिला है। अब हनुमान जयंती के खास मौके पर निर्माताओं ने दर्शकों को बड़ा तोहफा दिया है। दरअसल, उन्होंने 'द लीजेंड ऑफ हनुमान' के चौथे सीजन का ऐलान कर दिया है,

जिसका प्रशंसक बेसब्री से इंतजार कर रहे हैं। 'द लीजेंड ऑफ हनुमान' जल्द डिज्नी+ हॉटस्टार पर रिलीज होगा। डिज्नी+ हॉटस्टार ने अपने आधिकारिक एक्स हैडल पर 'द लीजेंड ऑफ हनुमान' का टीजर साझा किया है। उन्होंने लिखा, 'बजरंगबली ने बुलाया है, आना तो पड़ेगा।'

लाइफ Style

सारा अली

'मेट्रो इन दिनों' थिएटर में धमाल मचाने तैयार

एजेसी मुंबई

अनुराग बसु के निर्देशन में बनी फिल्म 'मेट्रो इन दिनों' काफ़ी चर्चा में है। वहीं फिल्म में पहली बार सारा अली खान और आदित्य रॉय कपूर बड़े पर्दे पर एक साथ नजर आने वाले हैं। इसी बीच फिल्म की घोषणा कर दी गई है।

एक बार फिर फिल्म की रिलीज डेट को आगे बढ़ा दिया गया है। इसके साथ ही मेकर्स ने इस फिल्म की नई रिलीज डेट का ऐलान कर दिया है। हाल ही में कोंकणा सेन शर्मा नेपोस्ट को शेयर करते हुए, उन्होंने लिखा कि, "तैयार हो जाइए शहरी रोमांस देखने के लिए, जो इससे पहले आपने पहले कभी नहीं देखा होगा।" 'मेट्रो इन दिनों' 29 नवंबर 2024 में को सिनेमाघरों में रिलीज होने वाली है। आपको बता दें, इस फिल्म का निर्देशन अनुराग बसु और भूषण कुमार ने किया है। वहीं जहां एक तरफ, इस एंथोलॉजी फिल्म में सारा अली खान और आदित्य रॉय कपूर पहली बार एक साथ स्क्रीन शेयर करते नजर आएंगे। वहीं दूसरी तरफ, कई और नई जोड़ियां अपना जलवा दिखाएंगी। इसके साथ ही इस फिल्म में कोंकणा सेन शर्मा, नीता गुप्ता, फातिमा सना शेख, अनुपम खेर, अली फजल भी अहम रोल प्ले करने वाले हैं। ऐसे में अब वह एंथोलॉजी फिल्म 'मेट्रो... इन दिनों' में बिल्कुल नई कास्ट के साथ दर्शकों के बीच नजर आने वाली है। हालांकि, इस फिल्म को लेकर दर्शक काफी लंबे वक्त से इंतजार कर रहे हैं। दरअसल, अक्सर अनुराग बसु की फिल्म दिल छू देने वाली होती है।



हॉलीवुड मसाला

मिशन इम्पॉसिबल-7 व 8 इंतजार खत्म

लॉस एंजिल्स। टॉम क्रूज अभिनेता स्टाइल एक्शन सीरीज 'मिशन इम्पॉसिबल 7' और 'मिशन इम्पॉसिबल 8' की दो फिल्मों की रिलीज डेट को अमेरिका और यूरोप भर में कोविड-19 के बढ़ते प्रकोप को देखते हुए आगे बढ़ा दिया गया है। 'वेराइट' की रिपोर्ट के मुताबिक 'मिशन: इम्पॉसिबल 7', जो पहले 30 सितंबर को रिलीज होने वाली थी। इससे पहले 'मिशन: इम्पॉसिबल 8', जो 7 जुलाई, 2023 को रिलीज होने वाली थी लेकिन अब 28 जून 2024 को रिलीज होगी।




डिपेशन से जूझ रही थीं मिस चेसली...

लॉस एंजिल्स। मिस यूएसए 2019 चैसली क्रिस्ट ने 30 जनवरी, 2022 को आत्महत्या कर ली थी। उनकी न्यूयॉर्क की 60 मजिला बिल्डिंग से गिरकर मौत हुई थी। अब उनकी आत्महत्या को लेकर बड़ा खुलासा हुआ है। चैसली की मां अप्रैल सिमिकंस द्वारा सह-लिखित उनके नए संस्करण के मुताबिक, वह इंपोस्टर सिंड्रोम और हाई-फंक्शनल डिपेशन से पीड़ित थीं। चैसली ने लॉ और एमबीए की डिग्री हासिल की थी। उनका सफल करियर था, लेकिन उन्हें लगता था कि वह अच्छी नहीं है। चैसली ने अपने संस्करण में खुलासा किया कि ऑनलाइन मिलने वाले नफरती संदेशों ने उनकी असुरक्षा को बढ़ा दिया था। इससे उन्हें इंपोस्टर सिंड्रोम हो गया।



डॉक्यूमेंट्री के लायक है मेरी कहानी...

मुंबई। नोरा फतेही फिल्म 'मडगांव एक्सप्रेस' को लेकर चर्चा में बनी हुई है। उनकी इस फिल्म ने बांस आँसू पर ठीक-ठाक कमाई की, वहीं इसमें नोरा के अभिनय की भी फिल्म में तारीफ हुई। अपनी इस फिल्म की रिलीज के बाद से नोरा काफ़ी मुखर हो गई हैं और बड़ी बेबाकी से अपने विचार रख रही हैं। पिछले दिनों उन्होंने बॉलीवुड के शादीशुदा जोड़ों पर निशाना साधा था। हाल ही में उन्होंने अपने जीवन पर फिल्म बनने की बात कही। एक इंटरव्यू में नोरा ने कहा, 'मेरे पास एक कहानी है और एक दिन मैं इस पर डॉक्यूमेंट्री बनाना चाहूंगी। इस बारे में बात करना चाहूंगी कि कैसे नोरा नाम की लड़की एक जगह आती है। वो भारतीय नहीं है, लेकिन वो बॉलीवुड में आई, उसने हिंदी भाषा सीखी और सभी बाधाओं को तोड़ते हुए वह आगे बढ़ी।'



डीपफेक वीडियो के खिलाफ दर्ज कराई एफआईआर

मुंबई। अभिनेता आमिर खान के बाद अब बॉलीवुड एक्टर रणवीर सिंह ने भी अपने डीपफेक वीडियो के खिलाफ लीगल एक्शन लिया है। रणवीर ने डीपफेक वीडियो को लेकर पुलिस में शिकायत दर्ज कराई है। बता दें कि बीते दिनों अभिनेता आमिर खान, रश्मिका मंदाना, नोरा फतेही समेत कई सितारे डीपफेक वीडियो का शिकार हो चुके हैं। इस मामले में एक्टर रणवीर सिंह भी फंस गए हैं। इन दिनों अभिनेता का एक डीपफेक वीडियो सोशल मीडिया पर काफ़ी वायरल हो रहा है। वहीं इस मामले को लेकर रणवीर सिंह ने कानूनी एक्शन लेते हुए अपने डीपफेक वीडियो के खिलाफ पुलिस में शिकायत दर्ज कराई है। इस वीडियो में उन्हें देश में जारी लोकसभा चुनाव के बीच एक राजनीतिक पार्टी का प्रमोशन करते देखा जा सकता है।

फिल्मी मसाला

रेखा ने सेट पर जड़ दिया था एक्ट्रेस को थप्पड़...

मुंबई। जिंदगी की तरह ही फिल्मों में भी सीखने-सिखाने का सिलसिला ताउम चलता रहता है। जब भी कोई नया-नयेला एक्टर फिल्म की दुनिया में कदम रखता है तो उसके मन में कई तरह के संशय रहते हैं कि क्या वह इतने लोगों के बीच में अपनी अलग पहचान बना पाएगा या नहीं। डेब्यू फिल्म के दौरान अक्सर एक्टर डरे-सहमे रहते हैं और जब वह पहली ही फिल्म में किसी सैनिटरी एक्टर संग काम करते हैं तो डर और घबराहट का बड़ना तो लगती है। बरसे पहले आई एक फिल्म के सेट पर नई-नयेली एक्ट्रेस संग ऐसा ही कुछ हुआ था। पहली ही फिल्म की शूटिंग के दौरान उन्हें इतना जोरदार झटका लगा कि वह घंटों तक रोती रह गईं। आज ये एक्ट्रेस फिल्म लाइन से दूर होकर लाइफस्टाइल और फैशन वीडियोज के माध्यम से करोड़ों रुपये कमाती हैं।

आरती खांबडिया ने लज्जा से किया था डेब्यू
एक्ट्रेस आरती खांबडिया ने साल 2001 में आई राजकुमार संतोषी के निर्देशन में बनी फिल्म 'लज्जा' से बॉलीवुड डेब्यू किया था। महिलाओं पर आधारित इस फिल्म में उन्होंने एक नई बालिक कर्कट दिवंगनी संग रश्मिका शेखर किया था। 'लज्जा' में आरती खांबडिया संग रेखा, माधुरी दीक्षित, महिमा चौधरी, सोनाली बेद्र, जैकी श्रॉफ, अजय देवगन, डैनी, गुलशन गोकर् जैसे कई मझे हुए कलाकार अहम भूमिकाओं में नजर आए थे।

रेखा ने आरती को जड़ा था थप्पड़
इस फिल्म में एक ऐसा सीन था जिसमें रेखा को एक्ट्रेस आरती खांबडिया को कई थप्पड़ झड़ने होते हैं। मीडिया रिपोर्ट्स के मुताबिक नई-नयेली एक्ट्रेस को इस सीन के बारे में पहले से कोई जानकारी नहीं थी जिसकी वजह से जब ये सीन शूट हुआ तो उन्हें जोरदार झटका लगा था। रेखा ने सीन के अनुसार एक के बाद एक उन्हें कई थप्पड़ जड़ डाले थे जिस वजह से एक्ट्रेस गहरे सदमे में पड़ी गईं।

अब फिल्मों से दूर कमाती हैं करोड़ों
वह 'रुमसे अरुच कौन है' में नकूल कपूर, 'आवारा पागल दीवाना' में अक्षय कुमार, 'राजा मईया' में गोविंद और 'पाटलर' में सलमान खान संग काम कर चुकी हैं। बॉलीवुड में कुछ खास सफल न होने के बाद एक्ट्रेस ने कई भाषाओं की फिल्मों में किस्मत आजमाई, लेकिन जब उन्हें वहां भी सफलता न मिली, तो उन्होंने फिल्मों पर से दूरी बना ली। आज ये एक्ट्रेस लाइफस्टाइल और फैशन वीडियोज के माध्यम से करोड़ों रुपये कमाती हैं।

ये सितारे एक ही फिल्म में बने हीरो और विलेन, खुद से ही किए दो-दो हाथ...

मुंबई। बॉलीवुड में आपने कलाकारों को फिल्मों में तमाम नए-नए प्रयोग करते देखा होगा। कुछ कलाकार अपना किरदार निभाने के लिए किसी भी हद तक चले जाते हैं और जोखिम उठाने से भी परहेज नहीं करते। हालांकि, सबसे मुश्किल होता है फिल्म में 2 अलग-अलग किरदार निभाना। कई सितारों ने फिल्मों में हीरो के साथ-साथ विलेन की भूमिका को अंजाम दिया है। आज हम आपको उन्हीं कलाकारों से मिलवा रहे हैं, जो पर्दे पर खुद से ही मिश्रते नजर आए हैं।

अमिताभ बच्चन : शुरुआत करते हैं अमिताभ बच्चन से, जिन्होंने अपने करियर में कई अलग-अलग फिल्मों में हीरो और खलनायक की भूमिका निभाई हैं, लेकिन 1978 में आई फिल्म 'डॉन' में उन्होंने न सिर्फ हीरो बल्कि विलेन का किरदार भी बड़े शानदार तरह से निभाया। फिल्म में वह 'विजय' और 'डॉन' के किरदार में नजर आए थे। उन्हें उनके उन्नीसवें अमिताभ के लिए सर्वश्रेष्ठ अभिनेता का फिल्मफेयर पुरस्कार भी मिला था। जीस पर अमिताभ की यह फिल्म मौजूद है। फिल्म 'आखिरी रास्ता' में बापू और बेटे की भूमिका निभाई। महान फिल्म में भी अमिताभ ने तीन रोल निभाए थे।
अक्षय कुमार : अमिताभ अक्षय कुमार



इन दिनों फिल्म 'बड़े मियाँ छोटे मियाँ' में नजर आ रहे हैं। उन्होंने अपने करियर में कई फिल्मों में खलनायक की भूमिका निभाई और दर्शकों से जमकर वाहवाही लूटी। अक्षय 1997 में रिलीज हुई फिल्म 'अफलातून' और 'खिलाफ़ी 420' में डबल रोल में नजर आए थे,

जिसमें उन्होंने हीरो और विलेन दोनों की भूमिका खुद ही निभाई थी। 'अफलातून' यूट्यूब पर तो 'खिलाफ़ी 420' जॉर पर देखी जा सकती है।
शाहरुख खान : शाहरुख खान ने कई हिट और सुपरहिट फिल्में कीं। 'दुपनोंके' उनके करियर की बेहतरीन फिल्मों में शुमार है, जिसके लिए उन्हें न सिर्फ दर्शकों, बल्कि समीक्षकों से भी खूब सराहना मिली। नेटफ्लिक्स और अमेजन प्राइम वीडियो पर मौजूद यही वो पहली फिल्म थी, जिसमें शाहरुख की हीरो के साथ-साथ विलेन के रूप में भी देखा गया। इसके बाद उन्होंने 'डॉन' और 'फैन' में भी सकारात्मक और नकारात्मक भूमिका निभाई। अमेजन प्राइम वीडियो पर ये दोनों फिल्में मौजूद हैं।

साउथ की इन फिल्मों ने एक्टर को बनाया मेगा पावरस्टार आरआरआर से बॉलीवुड में रामचरण ने बिखेरा जलवा


मुंबई। साउथ सिनेमा में बड़ा नाम बना चुके राम चरण की जबरदस्त फैन फॉलोइंग है। एक्टर और निर्माता राम चरण ने 27 मार्च को अपना 39वां जन्मदिन मनाया। उनका जन्म चेन्नई में तेलुगु सुपरस्टार थिरुजीवी के घर हुआ था। वह भारत में सबसे ज्यादा कमाई करने वाले कलाकारों में से एक हैं। राम चरण ने 2007 में फिल्म 'विरथा' से अपने पौरुष करियर की शुरुआत की। उन्हें 2009 में एस.एस. राजामौली की फतासी एक्शन फिल्म 'मगधिरा' से प्रसिद्धि मिली, जो उस समय सबसे ज्यादा कमाई करने वाली तेलुगु फिल्म बन गई।

कई अवॉर्ड और पुरस्कार जीते : अपने शानदार करियर में राम चरण ने कई अवॉर्ड और पुरस्कार जीते हैं। आज राम चरण न सिर्फ साउथ सिनेमा बल्कि बॉलीवुड में भी लोकप्रिय एक्टर हैं। राम चरण की आरआरआर देखने के बाद फिल्म इनके दीवाने हो गए लेकिन बॉलीवुड के एक स्टार की उन फिल्मों को नहीं जानते जिनसे साउथ में धमाल मचाया। आजए जानते हैं रामचरण की बेस्ट मूवीज।

नायक : साल 2013 में सिनेमाघरों में आई फिल्म नायक में राम चरण के किरदार ने फैनस का दिल जीत लिया। नायक की कहानी में एक युवा और उसका हमशक्ल अन्याय का मुकाबला करने और खलनायकों के खिलाफ अपने प्रतिशोध को निपटाने के लिए एकजुट होते हैं।
विरथा : फिल्म में राम चरण को एक गरीब आदमी के रूप में दिखाया गया है जिसे गलत तरीके से हत्या का दोषी ठहराया जाता है और जेल भेज दिया जाता है। विरथा साल 2007 में रिलीज हुई थी।
मगधिरा : साल 2009 में काजल अखावाल के साथ राम चरण की फिल्म मगधिरा आज भी फैनस के जहन में है। फिल्म की कहानी राजकुमारी को बचाने के प्रयास के बाद 400 साल बाद एक योद्धा का पुनर्जन्म होता है और राज्य के परिणामस्वरूप उसकी और राजकुमारी की मृत्यु हो जाती है। अपने खोए हुए प्यार को वापस पाने के लिए दूध संकल्पित होकर, वह युवातियों से पार पाने और सभी बाधाओं के खिलाफ विजयी होने के लिए एक नई यात्रा पर निकलता है।

ऑरेंज : साल 2010 में आई ऑरेंज में

टॉप हिट फिल्में...



राम चरण एक ऐसे व्यक्ति की भूमिका निभाने हैं जो स्थायी प्रेम में विश्वास नहीं करता है और एक जीवंत रोमांटिक रिश्ते का पीछा करता है। हालांकि, प्यार के बारे में उनकी परंपरा विरोधी



'टाइन' मैग्जीन की 100 सबसे प्रभावशाली हस्तियों में हुईं शुमार

मुंबई। बॉलीवुड की जानीमानी अभिनेत्री आलिया भट्ट 'टाइन' मैग्जीन की 100 सबसे प्रभावशाली हस्तियों में शामिल हो गई हैं। टाइम मैग्जीन ने अपनी 100 सबसे प्रभावशाली शक्तिशाली हस्तियों की लिस्ट जारी की है, जिसमें आलिया भट्ट का भी नाम शामिल है। आलिया भट्ट ने इस बात की जानकारी अपने सोशल मीडिया पर एक पोस्ट शेयर करके दी है। आलिया ने अपने इंस्टाग्राम पर लिखा, #टाइन100 का हिस्सा बनकर सम्मानित महसूस कर रही हूँ। आपके दयालु शब्दों के लिए सबसे ध्यारे #टॉमहार्पर की धन्यवाद। आलिया भट्ट को लेखक-निर्देशक और फिल्म निर्माता टॉम हार्पर ने 'अड्डल टैलेट' में से एक बताया। उनकी प्रोफाइल में लिखा गया है कि आलिया दुनिया की टॉप एक्ट्रेस में से एक हैं।

ऑस्कर विजेता फिल्म आरआरआर

ऑस्कर विजेता फिल्म दो प्रसिद्ध कृतिकारियों की आपत्तक कहानी और 1920 के दशक में अल्प देश के लिए लड़ने के उनके रास्ते का वर्णन करती है। वहीं ध्रुव एक समर्पित पुलिस अधिकारी देश के सबसे बड़े व्यक्ति सिद्धार्थ अभिनय की मार गिराने के बेहद खतरनाक मिशन पर है।

रामचरण की गेम चेंजर ने मचाई धूम
रामचरण की फिल्म गेम चेंजर 14 अप्रैल को रिलीज होने के बाद से धूम मचा रही है - गेम चेंजर एक आगामी तेलुगु भाषा की एक्शन से भरपूर राजनीतिक थ्रिलर फिल्म है, जिसे कर्तिक सुब्बाराज द्वारा लिखित और निर्देशित किया गया है, एस.शंकर अपनी तेलुगु निर्देशन की शुरुआत कर रहे हैं। दिल राजू और सिरिश ने इसे श्री वेंकटेश्वर क्रिएशन्स के बैनर तले निर्मित किया है।
वास्तविक अधिकारी न होने के बावजूद, वह पुलिस की ओर से अपराध से लड़ने की भूमिका निभाता है।

खबर संक्षेप

8 व 5 वीं के विद्यार्थियों का विदाई समारोह

घरघोड़ा। पूर्व माध्यमिक शाला एवं प्राथमिक शाला पतरपाली विकास खंड घरघोड़ा में ग्राम पंचायत पतरपाली की सरपंच अमालाल राठिया के अध्यक्षता, विशिष्ट अतिथि शिक्षा समिति के अध्यक्ष फिरसिंह राठिया व देवानंद निषाद की उपस्थिति में कक्षा आठवीं के विद्यार्थियों को तिलक लगाकर रोली, पुष्प गुच्छ, डायरी, पेन एवं गिफ्ट कक्षा छठवीं एवं सातवीं की छात्र छात्राओं के द्वारा प्रदान किया गया। तथा उनके बीच चिट निकाल करके गीत, कहानी, चुटकुला, एक्टिंग, पहली एवं अन्य विधाओं के साथ मनोरंजन के कार्यक्रम का आयोजन किया गया। कक्षा छठवीं एवं सातवीं के विद्यार्थियों ने कलात्मक प्रस्तुति देकर विदाई समारोह को यादगार बनाया।

बच्चों को दी गई फन और फिटनेस की जानकारी

चंद्रपुर। मारवाड़ी युवा मंच की जागृति शाखा द्वारा 20 अप्रैल से 23 अप्रैल तक अग्रसेन भवन चंद्रपुर में चार दिवसीय समर कैम्प का आयोजन हर्षोत्थिति से किया गया। कैम्प का संचालन स्वीटी और अनुजा ने किया। कैम्प के माध्यम से 8 से 12 वर्ष के बच्चों को समर वेकेशन पर नगर में फन और फिटनेस की जानकारी दी गई। बच्चे जहां डिफरेंट एक्टिविटी में इन्वॉल्व होकर अपना टैलेंट दिखा रहे हैं। योगा आर्ट एंड क्रफ्ट कथक नृत्य ड्राइंग म्यूजिक डांस स्केटिंग आदि विधाएं सिखाए गए। जागृति शाखा की सचिव सुमन अग्रवाल ने कहा कि समर कैम्प से बच्चों की प्रतिभा को निखारते हुए उनके रिस्कल डेवलपमेंट को बेहतर किया जा सकता है। इससे उनके बौद्धिक क्षमता में रचनात्मक विकास होता है। अध्यक्ष स्वीटी अग्रवाल एवं प्रिया अग्रवाल ने कहा मंच आगे भी इस तरह की कार्यक्रम करते रहेंगे।

महंगा हुआ राशन रसोई पर दिखा असर

पुसौर। रोजमर्रा के प्रायः सभी चीजों में अचानक मुख्य वृद्धि हुई है जिसमें दाल शक्कर तेल आलू मसाले, आदि के अलावे सब्जियों में टमाटर के दाम आसमान छुने लगे हैं। प्रायः सभी किराना दुकानों में खुले में बिकने वाले अन्य खाने पीने की सभी सामग्रियों में 10-10 रूपए की बढ़ोत्तरी हो गई। पुछने पर ये दुकानदार कहते हैं दाम बढ़ाए जाने की बात कहते हैं लेकिन किमतें बढ़ाने के लिए कौन उपर वाला है पता नहीं। चुनाव के मद्देनजर जहां केन्द्र सरकार द्वारा नियमित रसोई गैस पेट्रोल आदि की किमतें घटाई गई है वहीं तमाम जरूरत की चीजों पर स्थानीय प्रशासन सहित राज्य सरकार का कोई नियंत्रण नहीं दिखाता।

केटीएम कप सीजन 2 की शुरुआत दिल्ली में रायगढ़।

केटीएम कप एस 2 में 240 से अधिक प्रतिभागियों के साथ कोयंबटूर में रोमांचक शुरुआत के बाद केटीएम इंडिया ने इस 14 अंशक को दिल्ली में एक और सफलता का जश्न मनाया। दुनिया के अग्रणी स्पोर्ट्स मोटरसाइकिल ब्रांड के रूप में प्रसिद्ध केटीएम ने भारत के मोटरस्पोर्ट्स परिसरों के केंद्र गुडगांव में भारत की सबसे बड़ी रैसिंग चैंपियनशिप केटीएम कप एस 2 सेलिब्रेशन राउंड पूरा किया। दरअसल इस चैंपियनशिप का नॉर्थ जोन क्वालिफायर गुडगांव के कार्टोमैनिआ में दो दिनों में आयोजित किए गए थे। सीजन 2 के नार्थजोन क्वालिफायर राउंड में प्रो. एमैथ्योर, और महिला डिवीजन में तीव्र प्रतिस्पर्धा देखने को मिली।

निधन

प्रकाश मेहर

रायगढ़। शहर के कोठापारा पैलेस रोड निवासी प्रकाश मेहर का मेडिकल कालेज में इलाज के दौरान 23 अप्रैल को असायायिक निधन हो गया। वे कुछ समय से अस्वस्थ थे। दिवंगत प्रकाश मेहर अधिवक्ता राजेश मेहर के भाई थे और दवा विक्रय प्रतिनिधि के पद पर कार्यरत थे। उनके निधन से पूरे मोहल्ले में शोक की लहर दौड़ गई। दिवंगत की शवयात्रा कोठापारा पैलेस रोड स्थित उनके निवास से 24 अप्रैल को सुबह 8 बजे निकाली गई और सक्रिंट हाउस रोड के मुक्तिधाम में उनका अंतिम संस्कार किया गया।

नगर निगम में प्रशासनिक पदस्थापना के नियम कायदे दरकिनार

कोई सालों से एक ही विभाग में जमा तो किसी का हर दो माह में बदल रहा विभाग

हरिभूमि न्यूज

एक असें से नगर निगम में प्रशासनिक पदस्थापना को लेकर नियम कायदे की अनदेखी और राजनैतिक सह पर चहेतों को प्रभार बांटने का मामला अब न्यायालय में पहुंचने की स्थिति में आ गया है। एकाउंट और राजस्व जैसे मलाइदार विभागों में पदस्थ प्रमुख अधिकारी से सेंटिंग कर शहर सरकार तक को चुनौती देने वाले निगम के चंद विभागों के प्रभारियों की मनमानी की शिकायत कलेक्टर दरबार में भी की था चुकी है लेकिन कोई एक्शन ना होता देख अब ना केवल आम नागरिक बल्कि प्रशासनिक कर्मचारी भी निरुश हो चुके हैं। स्थिति यह है कि कुछ कर्मचारी दशकों से एक ही विभाग में जमे हुए हैं तो कुछ का साल में पांच से छह बार प्रभार और विभाग बदल चुका है।

नियम कायदों को दरकिनार कर निगम प्रशासन में प्रभार सौंपने का ताजा मामला स्वास्थ्य विभाग से सामने आया है जहां नगर निगम के वरिष्ठ कर्मचारी अमरजीत सिंह विरदी को उनके कनिष्क के नीचे कार्यभार सौंपा गया है। अमरजीत सिंह विरदी सहायक ग्रेड 2 हैं तथा उनके पास एमबीए व एकाउंट की डिग्री भी है। इसके बावजूद विरदी को सहायक ग्रेड 3 के नीचे काम करने का आदेश जारी किया गया है। इस विषय में जब अमरजीत सिंह विरदी से बात की गई तो उन्होंने सीधे तौर पर सिक्ख समुदाय से एकमात्र कर्मचारी होने के कारण सालों से विभिन्न तरीकों से प्रताड़ित करने का गंभीर आरोप लगाते हुए निगम के कर्मचारी संघ से भी सहयोग नहीं मिलने की बात कही। विरदी ने कहा कि वित्तीय प्रबंधन की बेहतर प्रशासनिक प्रणाली के बावजूद उन्हें एकाउंट छोड़ अन्य विभागों में अटैच किया जाता रहा है और हर 2-3 माह में उनका विभाग बदल दिया जाता है। पत्राचार के बावजूद आयुक्त उनके आवेदन पर गंभीर हो योग्यता अनुसार दायित्व नहीं सौंप रहे। इतना ही नहीं निगम के प्रमोशन सूची में नाम होने के बावजूद तीन साल से



घर और दुकान में काम कर रहे प्लेसमेंट कर्मचारी

निगम के प्रशासनिक सूत्र बताते हैं कि विभागीय अधिकारियों द्वारा प्लेसमेंट कर्मचारियों को निगम कार्यालय से बाहर अपने घर में काम कराया जा रहा है। वहीं कुछ प्लेसमेंट कर्मचारियों के निगम कार्यालय के बाहर होटल व अन्यत्र काम करते हुए नगर निगम से वेतन आहरित करने की जानकारी

मिली है। ऐसे में सवाल उठता है कि जब अधिकारियों व कर्मचारियों की हाजिरी लिखा एप से हो रही है तो फिर अधिकारी के घर और अन्यत्र काम करने वाले प्लेसमेंट कर्मचारियों की हाजिरी अला कैसे दर्ज हो रही होगी। वहीं इन कर्मचारियों को निगम से बाहर काम करने का वेतन अगुतान भी सवालों के घेरे में है।

उनकी पदोन्नति का विषय अटक रखा गया है। वहीं उपलब्ध दस्तावेज बताते हैं कि अन्य मूल निकाय के पदस्थ कर्मचारियों का बगैर संविलियन किये भी प्रमोशन दिया गया है तो कुछ पदों पर प्रमोशन के साथ ट्रांसफर की प्रक्रिया जरूरी होने के बावजूद बगैर तबादला पदोन्नति दी गई है। इस मामले में सहायक ग्रेड 2 अमरजीत सिंह विरदी उच्चा न्यायालय में जाने का इरादा व्यक्त कर रहे हैं। निगम के सूत्र भी बताते हैं कि नगर निगम में शहर सरकार

और आला अधिकारी का चहेता बन बगैर योग्यता भी मलाइदार विभाग में ना केवल पदस्थापना मिल जाती है बल्कि सालों साल इन विभागों में जमे रहने की भी छूट मिल जाती है। नगर निगम के राजस्व अमले की मुस्ती और जिम्मेदारी का प्रमाण हाल फिलहाल में ही राजस्व वसूली के दौरान सामने आए चुका है जहां करदाताओं के द्वारा जमा पिछले कर का रिफाई तक सुरक्षित ना रख नागरिकों से बटवसलूकी कर दोबारा टैक्स वसूली का दबाव बनाया था रहा था। विडंबना यही है कि नियम पसंद आयुक्तों के कार्यकाल में अक्सर फटकार खाने वाले कर्मचारी आज राजस्व विभाग के सर्वे सर्वां बन बैठे हैं। पूर्व आयुक्त आईएसएस एस जयवर्धन ने निगम की लचर प्रशासनिक व्यवस्था के लिए अयोग्य कर्मचारियों को संवेदनशील विभागों में पदस्थ करने को एक बड़ी वजह बताया था। अमरजीत सिंह विरदी की उपेक्षा व प्रताड़ना एस जयवर्धन के इस कथन को प्रमाणित कर रही है। नियम: उपायुक्त का पद भी स्थायी हो होकर बदलते रहना चाहिए। बहरहाल अधिकारियों की कमी से जुड़ते निगम में नियम कायदों के इतर मनमाफिक प्रभारी बिठाकर संचालित हो रही प्रशासनिक गतिविधियां कर्मचारियों को नाराजगी बढ़ाने के साथ कुछ हद तक निर्वाचित प्रतिनिधियों को भी परेशानी कर रही है किंतु सर्वाधिक नुकसान आम जनता को हो रहा है। कलेक्टर को की गई शिकायत में निगम के कुछ कर्मचारियों को नामजद करोडपति बताया गया है जिसकी जांच भी आवश्यक मानी जा रही है।

कराएंगे जांच

प्रमोशन का विषय उच्च स्तर पर निराकृत होता है। जहां तक अमरजीत सिंह विरदी के प्रताड़ना का सवाल है तो उनके द्वारा सौंपे किये आवेदन में इसका जिक्र नहीं है। यदि प्लेसमेंट कर्मचारी किये अधिकारी के घर पर अटैच है तो इसकी जांच करा ली जाएगी।

सुनील चंद्रवंशी आयुक्त, नगर निगम।

सीएमएचओ ने ली समस्त नेत्र सहायक अधिकारियों की बैठक

हरिभूमि न्यूज

मुख्य चिकित्सा एवं स्वास्थ्य अधिकारी बीके चंद्रवंशी ने स्वास्थ्य कार्यालय के आरोग्य सभा कक्ष में समस्त नेत्र सहायक अधिकारियों के साथ मासिक बैठक लेकर एजेण्डावर चर्चा की। उन्होंने विकासखंड में कार्यरत नेत्र सहायक अधिकारी की जानकारी लेते हुए नेत्र सहायक अधिकारी के कार्य क्षेत्र एवं कार्य क्षेत्र में आने वाले स्कूलों की जानकारी लेते हुए माह आगामी मई एवं जून तक सर्पूण सर्वेक्षण के संबंध में जानकारी ली।

इस दौरान उन्होंने माध्यमिक स्कूलों में अध्वनरत छात्रों का नेत्र परीक्षण कार्य 30 नवंबर तक पूर्ण करने के निर्देश दिए। प्रत्येक माह आकुरुलर ट्रामा का रिपोर्टिंग करने की जानकारी, आयुष्मान आरोग्य मंदिर में कार्यरत सीएमओ आरएचओ द्वारा एचआईएमएस पोर्टल पर रिपोर्टिंग करने, कार्निअल ओपी सिटी का लिस्ट बनाकर नेत्र की



सर्जन से जाँच करवाने की जानकारी, प्रेस बायोपिक चरमा का वितरण का लिस्ट बनाकर नेत्र सर्जन से जाँच करवाने की जानकारी, अग्रिम दौरा कार्यक्रम का एक कापी नोडल अधिकारी के पास जमा करने की जानकारी, प्रत्येक माह मोतियाबिंद की जानकारी, नेत्र संबंधी स्वास्थ्य शिक्षा की जानकारी, उपकरणों की जानकारी मुख्य रूप से टोनोंमीटर, अर्बन के सर्वे लास्ट में संयुक्त रूप से सीएमओ लोईंग पुसौर से कराना, पोस्ट चरमा नंबर ब्लाक वाइज

अलग से उपलब्ध कराना वर्ष 2023-24 का ब्लाक वाइज पोस्ट आफ विजन 15 मई तक जिला कार्यालय को उपलब्ध कराना, प्रत्येक नेत्र सहायक अधिकारी को सेपरेट रजिस्टर रखना है जिसमें पोस्ट आफ विजन के साथ काम से कम 3 फालोअप नोटों को विभिन्न लोकल हेथथे कैम्प के लिए दो सेट विजन चार्ट, ट्रायल सेट व ट्रायल फ्रेम खरीदवाना है। 347999 बच्चों का जाँच परीक्षण किया गया है एवं 1501 बच्चों की चरमा वितरण किया जा चुका है।

युवक ने घर में गमछे से फांसी लगाकर दी जान

रायगढ़। घरघोड़ा थाना क्षेत्र अंतर्गत ग्राम पंचायत छोटे गुमड़ा में युवक ने फांसी लगा कर आत्महत्या करने की खबर सामने आ रही है। प्रापत जानकारी अनुसार ग्राम पंचायत छोटे गुमड़ा इंदिरा आवास निवासी शिवकुमार गोतवाल पिता मदन गोतवाल उम्र लगभग 35 वर्षीय ने घर के कमरे में लगे म्यार पर गमछे का फंदा लगाकर आत्महत्या कर लिया है। परिजनों के ब्याप अनुसार मृतक शिवकुमार रात को खाना खाने के बाद सभी अपने अपने कमरे में सोने चले है थे

शिवकुमार भी अपने कमरे में सोने चला गया है सुबह देखे तो शिवकुमार का शव घर के कमरे में लगे म्यार में गमछे से लटकी मिली। जिससे परिजनों को हॉश फरखते हो गए। मृतक का 1 पुत्र है पत्नी का अपनं मायके में रहना बताया जा रहा है। कमरे में मृतक द्वारा मरने से पहले अपने कुछ कागजात जलाए है जिसके राख कमरे में मौजूद है। वही घटना की सूचना घरघोड़ा थाना में दे दी गई है। पुलिस मौके के लिए निकल आई है।

श्री हनुमान जन्मोत्सव में शामिल हुए विधायक उमेश खरसिया।

विधायक उमेश पटेल मंगलवार की शाम खरसिया के गंज बाजार स्थित हनुमान मंदिर प्रांगण में आयोजित श्री हनुमान जन्मोत्सव में शामिल हुए। जहां उन्होंने बंजरबली की पूजा अर्चना कर आशीर्वाद लिया और क्षेत्र एवं प्रदेशवासियों की सुख समृद्धि और खुशहाली की कामना की। इस दौरान उन्होंने सभी को हनुमान जन्मोत्सव की शुभकामनाएं दी। श्री हनुमान जन्मोत्सव के अवसर पर भजन संध्या कार्यक्रम में विधायक उमेश पटेल ने सियाराम सखा मंडल एवं हनुमान सेवा समिति की प्रशंसा करते हुए कहा की खरसिया नगर पूरे



प्रदेश में धर्म नगरी के नाम से जाना व पहचाना जाता है। खरसिया नगर में आए दिन बड़े-बड़े धार्मिक कार्यक्रम आयोजित होते रहते हैं। सियाराम सखा मंडल खरसिया द्वारा धार्मिक कार्यक्रमों का आयोजन हमेशा किया जाता रहता है और आज भी भजन संध्या के अवसर पर देश के विख्यात गायकों द्वारा गंज बाजार में भजनों की अमृत वर्षा की

बेवजह तफरीह कर रहे लोगों को सारंगढ़ पुलिस ने दी समझाईश

रायगढ़। सारंगढ़ पुलिस अधीक्षक कमलेश प्रसाद चंदेल एवं एसडीओपी अविनाश मिश्रा के द्वारा लगातार नशा शराब में संलिप्त व्यक्तियों पर अपराध रोकथाम एवं क्षेत्र में शांति व्यवस्था बनाये रखने हेतु निर्देशित किया है जिसके तारतम्य में थाना प्रभारी श्रीमती भावना सिंह के मार्गदर्शन में थाना सिटी कोतवाली सारंगढ़ पुलिस द्वारा लगातार सारंगढ़ पेट्रोलिंग के दौरान रोड में बेवजह घुलने वालों को रोककर पुछताछ कर समझाईश दी जा रही है तथा तेज एवं लापरवाही के कर्मचारी चलाते वालों के उपर लगातार मोटर व्हीकल एक्ट की कार्यवाही की जा रही है तथा होटल दावा लाज की चेकिंग की जा रही है, चखना सेंटेंरें घर शराब पीने व पीलाने वालों के आरोपीगण अमर मिरी पिता दिलचंद मिरी उम्र 27 वर्ष निवासी कोतरी खेलकुमार निषाद पिता रेशमलाल उम्र 26 वर्ष निवासी टिटरलाना कपिल साहू पिता नारायण साहू उम्र 23 वर्ष निवासी



अमेठी, राज निषाद पिता पोकुराम निषाद उम्र 20 वर्ष निवासी अमेठी, हेमंत महंत पिता आनंद महंत उम्र 19 वर्ष निवासी अमेठी, चंद्रशेखर साहू पिता कंबल सिंह साहू उम्र 56 वर्ष निवासी छोटे खरी के विरुद्ध अपराध पंजीबद्ध किया गया है। धारा 34 (1) (क) आबकारी एक्ट में आरोपी दिपक कुमार साहनी पिता स्व रामजी साहनी उम्र 40 वर्ष निवासी कुशलनगर सारंगढ़ थाना सिटी कोतवाली सारंगढ़ से अवैध साढ़े 04 लीटर कच्ची महुआ शराब कीमती 450 रूपए विधिवत कार्रवाई करते हुए आरोपी को गिरफ्तार किया गया है। धारा 34 (2) (5) (क) आबकारी एक्ट में आरोपी गंगाधर

नायक पिता बोचो नायक उम्र 55 वर्ष निवासी भीमसेनडीह थाना सिटी कोतवाली सारंगढ़ से अवैध 20 लीटर कच्ची महुआ शराब कीमती 6000 रूपए विधिवत कार्रवाई करते हुए आरोपी को गिरफ्तार कर न्यायिक रिमाण्ड पर भेजा गया है। धारा 34 (1) (क) आबकारी एक्ट में आरोपी धीरज अजगल्ले पिता रोहीदास अजगल्ले उम्र 36 वर्ष निवासी हरदी थाना सिटी कोतवाली सारंगढ़ से अवैध साढ़े 20 पाव देशी प्लेन शराब जुमला 3.600 लीटर शराब कीमती 1800 विधिवत कार्रवाई करते हुए आरोपी को गिरफ्तार किया गया है। आरोपी को धारा 34 (1) (क) आबकारी एक्ट में आरोपी अमन मनहर पिता अशोक मनहर उम्र 28 वर्ष निवासी भोजपुर थाना सिटी कोतवाली सारंगढ़ से अवैध 4 लीटर कच्ची महुआ शराब कीमती 400 रूपए विधिवत कार्रवाई करते हुए आरोपी को गिरफ्तार किया गया है।

नवविवाहिता ने फांसी लगाकर दी जान, छोड़ा सुसाइड नोट

रायगढ़। शादी के महज 10 महीने में ही एक नवविवाहिता को न जाने क्या हुआ कि उसने बन्द कमरे में साड़ी से फांसी लगाते हुए असमय दुनिया को अलविदा कह दिया। यही नहीं, खुदकुशी के पहले महिला ने हाथ में यह भी लिखा कि मैं ससुराल के लायक नहीं। यह दुखद वाक्या खरसिया थाना क्षेत्र का है। मामले की विवेचना कर रहे सहायक उपनिरीक्षक हेमन्त कश्यप ने बताया कि खरसिया के समीप ग्राम छोटे देवगांव निवासी जयप्रकाश पटेल की शादी बीते जून 2023 में

रानीसागर की लक्ष्मी 21 वर्ष के संग हुई थी। जयप्रकाश ट्रेक्टर और जेसीबी चलाता था। बीते रविवार जयप्रकाश अपनी पत्नी और मां को घर में छोड़ 3 भाईयों और पिता के साथ गांव के ही एक वैवाहिक कार्यक्रम में गया था। देर रात लगभग 12 बजे लक्ष्मी की सास उसके कमरे गई तो दरवाजे को भीतर से बंद पाया। काफी खटखटाने के बाद भी दरवाजा नहीं खुलने पर आसपास के लोगों ने जब खिड़की से झांका तो भीतर का नजारा देख होश फाखे हो गए।

गर्मी में स्कूल ने निकाला बच्चों के लिए बैंगलौर की समर ट्रिप

हरिभूमि न्यूज

इस भीषण गर्मी में जहां सरकार को स्कूलों की छुट्टी घोषित करनी पड़ी। वहीं पुसौर ब्लाक के लारा में संचालित स्वामीनारायण गुरुकुल इंटरनेशनल स्कूल के संचालक बच्चों को बैंगलूर और मैसूर की सैर कराने लो जा रहे हैं। एक और पालक जहां गर्मी में बच्चों को भेजना नहीं चाह रहे हैं तो दूसरी ओर पढ़ाई के अलावा इस अतिरिक्त खर्च का बोझ भी उन पर पड़ रहा है। एक निश्चित रकम लेकर ट्रैवल एजेंसी वाले धार्मिक स्थलों के दर्शन की ट्रिप तैयार करते हैं जिसमें यात्रियों के सफर, रहने खाने की व्यवस्था की राशि जुड़ी होती है।

कुछ इसी तर्ज पर अब निजी स्कूलों द्वारा भी बच्चों का एक समूह बना कर एजुकेशनल ट्रिप के नाम से ले जाने का काम भी शुरू कर दिया गया है। वर्तमान में पुसौर ब्लाक के लारा में संचालित स्वामी नारायण गुरुकुल इंटरनेशनल स्कूल की ओर से इस तरह के एजुकेशनल ट्रिप के नाम से बच्चों को बैंगलूर और मैसूर की यात्रा कार्यक्रम तैयार किया गया है। इस भीषण गर्मी में पारा 42 डिग्री के पार पहुंच चुका है और बढ़ते तापमान को देखते हुए अप्रैल से शुरू हुए स्कूलों में शासन ने 15 जून तक छुट्टी देने के निर्देश जारी किये हैं। वहीं दूसरी ओर गुरुकुल स्कूल द्वारा गर्मी में बच्चों को यात्रा पर ले

जाना समझ से परे है। बताया जा रहा है कि यह 8 दिवसीय यात्रा 23 से 30 तारीख तक की है जिसमें 23 तारीख को झारसुगुड़ा से भुवनेश्वर ट्रेन से स्लीपर क्लास में और उसके बाद भुवनेश्वर से बैंगलूर थर्ड एसी में बताया जा रहा है। वहीं वापसी में बैंगलूर से झारसुगुड़ा तक का सफर भी ट्रेन से पूरा किया जाएगा बताया जा रहा है कि प्रति बच्चे से 16 हजार रूपए यात्रा के नाम से लिया जा रहा है। वहीं इससे कई अभिभावक परेशान हैं। एक तरफ जहां भीषण गर्मी में बच्चों के परेशान होने की चिंता उठने सता रही है तो वहीं दूसरी ओर अतिरिक्त खर्च का बोझ भी उन पर पड़ रहा है।

RAHUL TRAVELS One Way Taxi Pvt Ltd

वाहन है पर ड्राइवर नहीं है? अपना ड्राइवर आज ही बुक करे डेली या परमानेंट बेसिस पर

7837411411

online Booking- www.tripuryatra.com

स्लीपर मात्र 8,500/-

सुनहरा अवसर

स्पेशल ट्रेन से 08 जून से 14 जून 2024

अवसर की... चलो खुलवाते हैं, मस्त नै खुलवाते हैं...

सबसे कम राशि पर

माता वैष्णव देवी

हरिद्वार, मथुरा वृंदावन (श्री कृष्ण जन्मभूमि)

राशि- स्लीपर 8500/- 3 एसी 16,500/- 2 एसी 21,500/ (+ 5% GST)

श्री त्रिपुर तीर्थ यात्रा

संपर्क करें:- 7354-411411